

Milli Məclisin Sədri Türkiyənin TV24 telekanalına müsahibə verib

Milli Məclisin Sədri Sahibə Qafarova Türkiyənin TV24 televiziyaya kanalına müsahibə verib.

Parlamentin Mətbuat və ictimaiyyətlə əlaqələr şöbəsindən AZƏRTAC-a bildirişlər ki, müsahibədə Milli Məclisin Sədri Türkiyənin Ermənistan-Azərbaycan münaqişəsinin həllində danışıqlar masasında olmasının vacibliyindən danışib. Bildirib ki, Türkiyə bu gün dünyada sözünü birbaşa söyləyə bilən və sözü keçən bir neçə ölkədən biridir. Türkiyənin dövlət başçısı Rəcəb Tayyib Ərdoğan Azərbaycana dəstəyini yüksək səslə dilə gətirir.

Sədr qeyd edib ki, ATƏT-in Minsk qrupu vasitəçilik missiyasını yerinə yetirə bilməyib. Təxminən 30 ilə yaxın bir



müddət ərzində Azərbaycana çox ümidlər verilərsə də, Minsk qrupunun fəaliyyəti heç bir nəticə verməyib və Ermənistanın işğalçı ordusunu torpaqlarımızdan çəkməyiblər. İndi isə Azərbaycan Ordusu özü işğalçını öz torpaqlarımızdan çıxarır.

Spiker deyib ki, biz Türkiyəyə güvənirik. Bundan sonra formatın adı nə olursa olsun - Minsk qrupu da ola bilər, başqa ad da ola bilər, heç fərq etməz - amma Prezident İlham Əliyevin də dediyi kimi, Türkiyə mütləq masada olmalıdır.